

پشتون معاشرے میں نحوست، بدفالی اور بدشگونی کے تصورات کا شرعی مطالعہ

A Shari'ah-Based Study of the Concepts of Misfortune, Bad Omens, and Superstition in Pashtun Society

Iftikhar Ahmad

PhD Scholar, Department of Islamic Studies, University of Malakand

Email: iftikharkhawar455@gmail.com

Prof. Dr Janas Khan

Department of Islamic Studies,

University of Malakand KP Pakistan

Email: drjanaskhan9911@uom.com

Dr. Badshah Rehman

Associate Professor, Department of Islamic Studies,

University of Malakand KP Pakistan

Email: badshahrehman@uom.edu.pk

Abstract

The concepts of superstition, bad omens, and misfortune have existed in various forms across all civilizations and cultures. Pashtun society is deeply rooted in traditions and customs, where familial and regional practices are strictly followed, sometimes even taking precedence over Islamic teachings. With a history spanning over five thousand years, Pashtuns have maintained cultural unity despite geographical divisions. Superstitions are deeply ingrained in this society, where certain objects, individuals, or days are considered ominous or unlucky.

Islam is a complete and perfect way of life based on nature and reality. According to Islamic teachings, everything is under the command of Allah, and considering anything as inherently unlucky or taking bad omens contradicts Islamic beliefs. Superstitions stem from weak faith and irrational fears, which go against the principle of trust in Allah. In our society, misfortune and superstitions are particularly associated with the month of **Safar**, where people link it to calamities and hardships. This notion is not only contrary to Islamic teachings but also lacks any factual basis.

This research examines these prevalent superstitions in Pashtun society from an Islamic perspective, highlighting that such beliefs do not align with the principles of Islam and should be abandoned.

Keywords: Superstition, bad omens, misfortune, Pashtun culture, Islamic perspective

تاریخ کا کوئی زمانہ توہمات اور رسوم و رواج اور ان کے اثرات سے خالی نہیں رہا ہے۔ بلکہ ہر قبیلہ، ہر قوم اور ہر تہذیب میں اسے عمومی دستور العمل کی حیثیت حاصل رہی ہے، انبیائے کرامؑ نے جن شریعتوں کو متعارف کرایا، ان کا بنیادی مقصد انسانی معاشرہ کی تہذیب تھا۔ ان شریعتوں میں بھی مروجہ رسومات کی قبولیت واضح طور پر دیکھی جاسکتی ہے۔ پانچ ہزار سالہ پرانی تاریخ کی حامل پشتون قوم نے تاریخ کے مختلف ادوار میں جغرافیہ کی تقسیم در تقسیم حد بندیوں کے باوجود ثقافتی طرز پر ایک قوم ہونے کا ثبوت دیا ہے۔ کے مختلف قبائل، مختلف رسم و رواج اور روایات کے باوجود ایک ہی قومی دھارے اور ثقافتی تہذیبی دائرے میں اپنی اپنی مخصوص قبائلی شناخت کے ساتھ رہتے چلے آ رہے ہیں۔ پشتون معاشرہ ایک قدامت پرست اور روایت پسند معاشرہ ہے یہاں پر توہمات اور خاندانی رسم و رواج اور علاقائی روایات کی سختی سے پابندی کی جاتی ہے۔ یہ ایک تلخ حقیقت ہے کہ یہاں پر توہمات اور رسم و رواج پر شریعت سے زیادہ عمل ہوتا ہے۔ پشتون قوم کی بہت پرانی تاریخ ہے۔

پشتون قوم کا تعارف

پشتون نسل کے بارے اب تک جو تحقیق کی گئی ہے وہ متضاد نظریات کی حامل ہے لہذا پشتونوں کی نسلی ماخذ کا تعین کرنا خاصا مشکل ہے۔ اس حوالے سے مورخین کے مختلف آراء ہیں یہاں پر چند کا تذکرہ پیش کیا جا رہا ہے۔ پشتون قوم کی تاریخ کے حوالے سب سے مستند کتاب وزیرستان کے رسوم و رواج کا شرعی قوانین کے ساتھ موازنہ اور پشتونوں کی تاریخ میں پشتون قوم کا شجرہ نسب بیان کرتے ہوئے ڈاکٹر تاج محمد وزیر لکھتے ہیں: "سرحدی قبائل پشتون نسل سے تعلق رکھتے ہیں۔ اور یہی وہ لوگ ہیں جنہوں نے پہاڑی علاقوں میں رہ کر اپنی روایات اور اپنی ثقافت کو کافی حد تک برقرار رکھا ہے۔ البتہ ان کے آباؤ اجداد میں بہت سے محمود غزنوی، شہاب الدین غوری، شیر شاہ سوری اور فیروز شاہ کے لشکروں کا ہر اول دستہ بن کر ہندوستان پر حملہ آور ہوئے اور حکومتی پالیسی یعنی پشتون حکومت کے استحکام کی خاطر ہندوستان کے مختلف حصوں آباد ہو کر وہیں کے وہیں ہو رہے۔ بعد میں یہ لوگ پٹھان کہلائے اور دو تین نسلوں کے بعد اپنی زبان و ثقافت سے ان کا رشتہ ٹوٹنے کے بعد وہ اسی معاشرے کا حصہ بنے۔ برصغیر پر انگریزوں کا قبضہ ہونے کے بعد مغربی سرحد پر آخر کار ڈیورنڈ لائن کا تعین ہوا۔ اس حد بندی کے بعد جو پشتون افغانستان میں رہ گئے، وہ افغان کے نام سے موسوم ہوئے، جو حکومت برطانیہ کے بندوبستی علاقوں کے باسی بنے یا قبائلی پٹی کے اندر محدود رہے وہ پشتون یا پختون کہلاتے ہیں۔ پشتون بیلٹ کے شمالی حصے میں ان کے لیے پختون کا لفظ مروج ہے لیکن جنوبی حصے میں پشتون کا لفظ استعمال ہوتا ہے۔ پشتون قوم کے نسلی تعلق کا موضوع زمانہ قدیم سے مورخین کے درمیان مختلف الرائے رہا ہے اور اس سلسلے میں نظریات کا اختلاف اتنی کثرت کے ساتھ و

قوع پذیر ہوا ہے کہ مشہور مستشرق ہنری راورٹی آخر کار یہ لکھنے پر مجبور ہوئے کہ کسی بھی قوم کی اصلیت اور نسب کے بارے میں نظریات کا اختلاف اتنا زیادہ نہیں جتنا پشتون قوم کی اصلیت اور نسب کے بارے میں ہے۔" (1)

مشہور پشتون مورخ رضا ہمدانی (2) صاحب اپنی کتاب پٹھانوں کے رسم و رواج میں لکھتے ہیں: "ایک بہت بڑے گروہ کا خیال ہے کہ پشتون دراصل آریائی نسل ہے کیوں کہ ان میں اقوام شرق و غرب تقریباً چھ سات ہزار سال قبل مسیح اپنے اصل وطن وسط ایشیاء سے باختر میں آکر آباد ہو گیا تھا اور ہزاروں برس کی بود و باش کے بعد تقریباً دو ہزار سال قبل مسیح موجودہ افغانستان، فارس اور درہ سندھ کی ٹولیوں اور گروہوں میں وقتاً فوقتاً پھیلتا گیا۔" (3)

ڈاکٹر تاج محمد وزیر مزید لکھتے ہیں: "کسی نے انہیں اپنی قدیم روایات کی بنیاد پر اسرائیل کی اولاد کہا، بعض نے انہیں قطین سمجھا۔ بعض نے کہا کہ قطی فرعون ہی ہے۔ علاوہ ازیں بعض مورخین نے ان کے متعلق مغل، آرمینین، تاتاری، پتالی اور ساکانی ہونے کے نظریات پیش کیے گئے ہیں۔ بعض تاریخ دانوں نے پشتونوں کا ناطہ راجپوتوں، برہمنوں، یونانیوں، ترکوں اور عربوں سے بھی جوڑا ہے۔ مختلف تاریخی کتابوں میں پشتون نسل کے متعلق کثرت کے ساتھ متضاد دعویٰ کے تذکروں اور ماضی کے ان سربر آوردہ محققین کے ان مبہم تبصروں سے یہ حقیقت کھل کر واضح ہوتی ہے کہ اس بارے میں کوئی حتمی رائے قائم کرنا بے حد مشکل ہے۔ کسی بھی دعوے کے ثبوت کے لیے کوئی ٹھوس دلیل موجود نہیں۔ محققین کے تبصروں میں بھی حد درجہ ابہام ہے۔ اس لیے پشتون نسل کے ماخذ کے بارے میں قاری کسی ایسے نتیجے پر نہیں پہنچ سکتا جس پر قلبی اطمینان حاصل ہو۔" مزید آگے (مولانا عبدالقادر سابق ڈائریکٹر پشتو اکیڈمی پشاور کا تبصرہ نقل کرتے ہوئے) لکھتے ہیں: "میرے عقیدے کے مطابق پشتون نہ آریا ہیں، نہ سامی (یہودی النسل) اور نہ منگولوں سے ان کے ڈانڈے ملنا درست ہے بلکہ پشتون ان سب سے قدیم ایک قوم ہے۔ اس طرح اس کی اصل نسل اور زبان بھی ماقبل التاريخ کے دور سے تعلق رکھتی ہے۔ اگر وسط ایشیائی نوع انسان کی پیدائش اور تہذیب کا گہوارہ ہے تو پشتون قوم، ان کی زبان اور ان کی تہذیب کو بھی لازماً تمام نسلوں اور زبانوں سے قدیم ہونا چاہیے۔ یہ بھی ماننا پڑے گا کہ گردنواح میں پھیلے ہوئے لوگ چاہے وہ آریا کہلائیں یا سامی یا کچھ اور، بہر حال وہ یہیں سے اور ان ہی سے پھیلی ہوئی نسلیں ہیں۔" (4)

خلاصہ یہ کہ پشتون سب سے قدیم قوم ہے اور پشتون قوم کی بہت پرانی تاریخ ہے۔ اس طرح اس کی اصل نسل اور زبان بھی قدیم ہیں۔

پشتون معاشرے میں نحوست، بدفالی اور بد شگونی کے متعلق مختلف قسم کے اوہام، تصورات اور عقائد موجود ہیں۔ ان میں سے چند مشہور درج ذیل ہیں۔

منخوس ہونا

سپیہرہ کیدل:

کومہ زنانہ یا پبغلہ چي دا اختر په شپه په لاسو نکړېږي نه ږدي، نو دغه زنانہ یا پبغلہ به سپیہرہ کیږي (5)

"منخوس ہونا: عورت یا جوان لڑکی اگر عید کی رات مہندی نہ لگائے تو یہ عورت اور جوان لڑکی منخوس ہو جائے گی۔"

اسلامی نقطہ نظر:

عید کے موقع پر صنف نازک کا اپنے پاؤں ہاتھ کو مہندی سے سجانا لازم و ملزوم سمجھا جاتا ہے۔ خواتین خوش رنگ ملبوسات، عید کی رات مہندی والے ہاتھوں میں چوڑیوں کی کھنک اور چہروں پر مسکراہٹ لیے خواتین اور لڑکیاں اپنی تیاری سے عیدین کی خوشیوں کو دو بالا کر دیتی ہیں۔ خواتین کی عید بناؤ سنگھار اور ہاتھوں میں مہندی کے مختلف ڈیزائن بنوائے بغیر ادھوری سمجھی جاتی ہیں۔ یہاں تک تو بات درست ہے، مگر عید کی رات مہندی نہ لگانا منخوس سمجھنا پشتون معاشرے کے عیب ہو سکتا ہے مگر نحوست نہیں ہو سکتی۔

نیار شتہ یا نیابچہ پیدا ہونے کے بعد گھر میں غم ہو جانا:

نوے خېلوڼي یا ماشوم کیدونه پس غم کیدل:

سپیہرہ کھل . وائي دا سپیہرہ نئے اوکړه یا دا سپیہرہ چه اوشونو غم اوشو (6)

"نیار شتہ یا نیابچہ پیدا ہونے کے بعد گھر میں غم ہو جانا: منخوس سمجھنا، کہا جاتا ہے کہ جب یہ منخوس لڑکی گھر آئی ہے تب سے غم پیش آیا۔"

اسلامی نقطہ نظر

نیار شتہ یا نیابچہ پیدا ہونے کے بعد گھر میں غم ہو جانے کے بعد دلہن کو منخوس سمجھنا، شادی کے موقع پر اگر لڑکے والوں کے ہاں کوئی حادثہ پیش آئے تو دلہن کو منخوس سمجھنا، یہ خیالات ہندوؤں کے تو ہو سکتے ہیں پر مسلمانوں کے نہیں ہو سکتے۔ اس لیے رسول اللہ ﷺ نے واضح فرمایا: لَا طَبِيرَةَ (7) "کوئی نحوست اور بدشگونی نہیں ہے۔" ایسے غم، سانحے اور صدمے کے موقع پر یہ دعا پڑھ لینی چاہیے۔

رسول اللہ ﷺ نے فرمایا: إِذَا رَأَى أَحَدُكُمْ مَا يَكْرَهُ فَلْيَقُلِ اللَّهُمَّ لَا يَأْتِي بِالْحَسَنَاتِ إِلَّا أَنْتَ، وَلَا يَدْفَعُ السَّيِّئَاتِ إِلَّا أَنْتَ، وَلَا حَوْلَ وَلَا قُوَّةَ إِلَّا بِكَ (8) "رسول اللہ ﷺ نے فرمایا: اگر تم میں سے کوئی

نا پسند چیز دیکھے تو یہ دعا پڑھ لینی چاہیے: یا اللہ! تیرے سوا کوئی بھلائی نہیں لاتا اور تیرے سوا کوئی برائی دور نہیں کر سکتا اور تیری مدد کے بغیر ہمیں نہ بھلائی کی طاقت ہے نہ برائی سے بچنے کی ہمت ہے۔"

بیوہ بہن

کوندہ خور:

چی کوندہ خور پہ واده کنبی گدہ شي نو د ورور ناوي به ئي مړه شي او ورور به ئي کوند شي ، او بعضي خلق ورته هسي سپړه وائي (9)

"بیوہ بہن: بیوہ بہن اگر شادی میں ناچے تو بھائی کی دلہن مر جائے گی اور بھائی اکیلا رہ جائے گا، بعض لوگ اس کو ویسے منحوس کہتا ہے۔"

بیوہ بہن کی چادر

کوندہ خور:

ډيري زنانه په دي خيال د کونډي بنځي ځادر نه په سروې چې چرته دا کونډه نه شي (10)

"بیوہ کے مستعمل چیزوں کی طرح عورتیں بیوہ کی چادر بھی استعمال نہیں کرتی اس خیال سے کہ کہیں وہ بیوہ نہ بن جائے۔"

اسلامی نقطہ نظر

استعمال کے چیزوں میں کوئی نحوست نہیں ہوتی، یہ کہنا کہ بیوہ کی چادر استعمال نہ کرے کیوں کہ اس سے یہ خطرہ ہوتا ہے کہ کہیں وہ عورت بیوہ نہ بن جائے۔ یہ وہم بے بنیاد اور بے دلیل ہے۔ اس لیے رسول اللہ ﷺ نے فرمایا ہے کہ جس شخص کو بدشگونی کا برا خیال اس کے کام سے روک دے اس نے شرک کیا۔ رسول اللہ ﷺ نے فرمایا: مَنْ رَدَّتْهُ الطَّيْرَةُ مِنْ حَاجَةٍ، فَقَدْ أَشْرَكَ، قَالُوا: يَا رَسُولَ اللَّهِ، مَا كَفَّارَةُ ذَلِكَ؟ قَالَ: أَنْ يَقُولَ أَحَدُهُمْ: اللَّهُمَّ لَا حَيْرَ إِلَّا حَيْرُكَ، وَلَا طَيْرَ إِلَّا طَيْرُكَ، وَلَا إِلَهَ غَيْرُكَ (11) "جس شخص کو بدشگونی کا برا خیال اس کے کام سے روک دے اس نے شرک کیا۔ صحابہ کرام نے پوچھا پھر اس کا کفارہ کیا ہے؟ نبی اکرم ﷺ نے جواب میں فرمایا: ایسی صورت میں یہ دعا پڑھ لیا کرو: اللَّهُمَّ لَا حَيْرَ إِلَّا حَيْرُكَ، وَلَا طَيْرَ إِلَّا طَيْرُكَ، وَلَا إِلَهَ غَيْرُكَ ، اے اللہ! تیرے شگون کے سوا کوئی شگون نہیں، اور تیری بھلائی کے سوا کوئی بھلائی نہیں، اور تیرے سوا کوئی معبود نہیں۔"

بیوہ بہن کا ناچنا

کونډي خورپه واده کښې گډېدل :

چي په کوم واده کښې کونډه خورگډه شي هغه واده او ناوي سپړه کيږي (12)

"جس شادی میں بیوہ بہن ناچی تو وہ شادی اور وہ دلہن نحوست کی شکار ہوتی ہیں۔"

اسلامی نقطہ نظر

مذکورہ وہم کہ بیوہ بہن جس شادی میں ناچی وہ شادی اور دلہن نحوست کی شکار ہوتی ہیں۔ یہ وہم کسی حد تک ٹھیک ہے کیوں جس شادی میں ناچنا اور گانا بجانا ہو تو وہ شادی کہاں سے اچھی ہو سکتی ہے؟ جس کام کا آغاز دین اسلام کے تعلیمات کے مخالفت اور بے دینی سے ہو جائے لازماً اس میں بے برکتی اور نحوست ہوگی۔ البتہ یہ کہنا کہ نحوست بیوہ بہن کی ناپچنے سے ہوتی ہے۔ یہ غلط ہے، صحیح بات یہ ہے کہ ناپچنے سے نحوست اور بے برکتی آتی ہے چاہے جو بھی ہو۔ جس شادی میں ڈھولک، گانا بجانا، رسومات، خرافات اور بدعات ہو، اس میں شرکت ناجائز اور گناہ ہے۔ کیوں کہ یہ گناہ میں تعاون ہے جس سے اللہ تعالیٰ نے روکا ہے۔

ارشاد باری تعالیٰ ہے: **وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ** (13) "اور نیکی اور تقویٰ میں ایک دوسرے کے ساتھ تعاون کرو، اور گناہ اور ظلم میں تعاون نہ کرو۔"

معلوم ہوا کہ جب خرافات اور گناہ کا ماحول ہو تو پھر شرکت مناسب نہیں البتہ تبلیغ کی نیت سے وہاں جا سکتا ہے، اس میں کوئی حرج نہیں۔ اگر تبلیغ نہیں کر سکتا تو بالکل نہ جائے۔ ایسی شادی میں جانا گویا ظلم اور گناہ میں تعاون ہے۔

دلہن کی نحوست

دناوي سپړه کيدل: د واده په موقع که د هلك په کور کښې څه حادثه راپيښه شي ، څوک مړ شي يا څوک شي نو خلق وائي چي ناوي سپړه ده (14)

"دلہن کی نحوست: شادی کے موقع پر اگر لڑکے والوں کے ہاں کوئی حادثہ پیش آئے، کوئی مرے یا زخمی ہو تو کہا جاتا ہے کہ دلہن منحوس ہے۔"

اسلامی نقطہ نظر

کائنات کی تمام چیزوں میں تصرف کرنے والے خود اللہ تعالیٰ کی ذات گرامی ہے۔ اور اس کی مرضی اور منشاء کے بغیر کسی کو نہ کوئی خیر پہنچ سکتی ہے اور نہ ہی شر، کائنات میں اس کے مشیت اور ارادے کے بغیر کچھ نہیں

ہوتا۔ اس قسم کے توہمات رکھنا شرعاً مناسب نہیں۔ رسول اللہ ﷺ نے بدفالی سے سختی کے ساتھ منع فرمایا ہے: لا طَبِيرَةَ (15) "کوئی نحوست اور بدشگونی نہیں ہے"۔

اسلام میں بدشگونی، نحوست اور بدفالی لینے کی کوئی حقیقت نہیں اس سے منع فرمایا گیا ہے۔ پھر بھی اگر بدشگونی اور فال بد کی حقیقت ہوتی تو ان مذکورہ چیزوں پائی جاتی۔ لہذا بدفالی لینے کا شریعت اسلامی سے کوئی تعلق نہیں۔ کیوں کہ رسول اللہ ﷺ نے نحوست کو شرک قرار دیا ہے۔ حضرت عبد اللہ ابن مسعودؓ (16) سے روایت ہے کہ رسول اللہ ﷺ نے فرمایا:

الطَّبِيرَةُ شِرْكٌ، الطَّبِيرَةُ شِرْكٌ، ثَلَاثًا، وَمَا مِنَّا إِلَّا وَلَكِنَّ اللَّهَ يُذْهِبُهُ بِالتَّوَكُّلِ (17)

"بدشگونی شرک ہے، بدشگونی شرک ہے، بدشگونی شرک ہے۔ اور ہم میں سے ہر ایک کو کوئی ناکوئی وہم ہو جاتا ہے، لیکن اللہ تعالیٰ توکل کی برکت سے اسے دور کر دیتا ہے"۔

اس حدیث سے معلوم ہوا کہ بدفالی اور نحوست اللہ کے علاوہ کسی چیز کو نفع اور نقصان میں مؤثر بالذات سمجھنا شرک ہے۔ زمانہ جاہلیت میں لوگ ایسا کرتے تھے۔ اس لیے اس تصور کو شرک قرار دیا گیا۔ بدفالی، نحوست اور بدشگونی جیسے توہمات سے بچنے والے لوگوں کے لیے اللہ کے رسول اللہ ﷺ نے خوشخبری سنائی ہے۔

رسول اللہ ﷺ نے اشد فرمایا: يَدْخُلُ الْجَنَّةَ مَنْ أُمِّي مَسْبُوعُونَ أَلْفًا بِغَيْرِ حِسَابٍ، هُمْ الَّذِينَ لَا يَسْتَرْقُونَ، وَلَا يَتَطَيَّرُونَ، وَعَلَى رَهْمٍ يَتَوَكَّلُونَ (18)

"میری امت کے ستر (70) ہزار لوگ بغیر حساب کے جنت میں داخل ہوں گے۔ یہ وہ لوگ ہوں گے جو جھاڑ پھونک نہیں کرواتے، بدفالی اور بدشگونی نہیں لیتے اور اپنے رب پر بھروسہ کرتے ہیں"۔

لہذا بیوہ بہن کو منحوس سمجھنا اور بیوہ بہن کے استعمال کی اشیاء کو منحوس قرار دینا شادی کے موقع پر اگر لڑکے والوں کے ہاں کوئی حادثہ پیش آئے، کوئی مرے یا زخمی ہو تو یہ کہنا کہ فلاں اور فلاں منحوس ہے، یہ شرک کے برابر جرم ہے۔

آٹا دان غلہ لینا

مشر انې زنانه و انې چې غلبېل کښې وړه رااخلي نو دا اوړو کندو يا پېټي سپېره کيږي (برکت ترې ځي) (19)

"بزرگ عورتیں کہتی ہیں کہ جب آٹا دان سے اگر آٹا چھلنی کے ذریعہ نکالے تو یہ خیال کرتی ہیں کہ اس سے برکت ختم ہوتی ہے یعنی نحوست طاری ہو جاتی ہے"۔

اسلامی نقطہ نظر

آئیایا کوئی اور چیز یعنی ہو تو اسلامی تعلیمات یہ ہیں کہ آغاز بسم اللہ یعنی اللہ کے نام سے ہو تو بابرکت ہو جاتا ہے، اور اللہ کے نام کے علاوہ اس سے برکت ختم ہو جاتی ہے۔ یہ بات یہاں تک تو درست ہے، کیوں کہ رسول اللہ ﷺ نے فرمایا: كُلُّ أَمْرٍ ذِي بَالٍ لَا يُبْدَأُ فِيهِ بِبِسْمِ اللَّهِ الرَّحْمَنِ الرَّحِيمِ فَهُوَ أَبْتَرُّ أَوْ أَقْطَعُ أَوْ أَجْذَمٌ (20) "ہر وہ کام جس میں بسم اللہ نہ کہی جائے، وہ ناقص رہتا ہے۔"

حدیث سے ثابت ہوا کہ ہر اچھے کام سے پہلے بسم اللہ پڑھنا باعث برکت و رحمت ہے۔ اخروی ثواب کے ساتھ ساتھ دنیوی برکات بھی حاصل ہوتی ہیں۔ اس کے برعکس اچھے کام سے پہلے بسم اللہ نہ پڑھنا بے برکتی اور محرومی کا سبب ہے۔ لہذا کھانے، پینے، اٹھنے، دھونے، پڑھنے، دکان کھولنے، بجلی چلانے اور چلنے، غرض ہر جائز کام کے شروع میں بسم اللہ پڑھنا برکت اور سعادت ہے۔ باقی رہی یہ بات اگر آٹا چھلنی کے ذریعہ نکالے تو اس سے برکت ختم ہو جاتی ہے۔ یہ صرف وہم ہی ہے اس کوئی اصل نہیں، عقل کا تقاضہ تو یہ ہے کہ چھلنی کے ذریعہ ہوتا کہ اس میں صفائی ہو۔

دلہن (21) کو (کسی اور) دلہن کے پاس لے کر جانا

ناوي ناوي له بوتلل:

که يو کورته دوه ناوي غبرگي راواده شي نوکومه ناوي جي ورومى راوري شي هغي له دوئمه ناوي بيائي اوکله دغه اولی ناوي دي ته د خپل پالنک نه را اوچت نه شی نو بيا دغه کورسپيره کيږي (22)

"دلہن کو دلہن کے پاس لے جانا: جس گھر میں دو دلہنیں اکٹھی بیایا جائیں، تو جس دلہن کو پہلے لایا جائے تو دوسری دلہن کو اس کے پاس لے جایا جاتا ہے اور اگر وہ پہلی دلہن اپنے عروسی پلنگ پر سے اس نئی دلہن کے لیے نہ اترے تو پھر وہ گھر منحوس ہوگا۔"

اسلامی نقطہ نظر

دو دلہنیں اکٹھی بیایا جائیں تو دونوں کا ایک دوسرے کو سلام کرنا اور مصافحہ کرنا سنت رسول ﷺ ہے۔ یہ کہنا کہ پہلی اپنے عروسی پلنگ پر سے دوسری کے لیے نہ اترے تو پھر وہ گھر منحوس ہوگا۔ یہ مضحکہ خیز بات ہے۔ حالانکہ سلام کرنا تو مسنون عمل ہے۔ اس پر عمل کرنا چاہیے، چاہے کوئی بھی پہل کرے۔ اس میں کوئی مضائقہ

نہیں بلکہ سلام میں پہل کرنا چاہیے۔ سلام کے بارے میں رسول اللہ ﷺ نے فرمایا: إِنَّ أَوَّلَى النَّاسِ بِاللَّهِ مَنْ بَدَأَهُمْ بِالسَّلَامِ (23) "اللہ کے نزدیک سب سے بہتر آدمی وہ ہے جو سلام میں پہل کرے۔"

اس حدیث سے معلوم ہوا کہ اللہ سے جس کا زیادہ لگاؤ اور تعلق ہو گا اس میں تواضع، عاجزی اور خاکساری بھی زیادہ پائی جائے گی، اس لیے وہ سلام کرنے میں بھی پہل کرے گا۔

دو ڈولیاں ساتھ لے جانا

دوہ ډولۍ:

چي د دوو لونو ودونه وي نو زناڼه وائي ډولۍ به په يو وخت نه اوچتوي بيا يوي ناوي ته په ژوند كښې وروستوڅه نه څه غټ مسئله پيښېږي (24)

"جب دو بہنوں کی شادی ہو تو خواتین کہتی ہیں کہ یہ ایک وقت دونوں ڈولیوں نہ اٹھائے کیوں کہ پھر عملی زندگی میں کسی ایک کو کوئی حادثہ پیش آ سکتا ہے۔"

اسلامی نقطہ نظر

دو بہنوں کے دو ڈولیاں ساتھ لے جانا منحوس سمجھنا اور یہ کہنا کہ دو ڈولیاں ساتھ نہ اٹھائے کیوں کہ پھر کوئی حادثہ پیش آ سکتا ہے۔ یہ کس نے کہا؟ کہاں لکھا ہے؟ جواب ندارد۔ لہذا یہ وہم ہے، دین اسلام میں اس کی کوئی اصل اور حقیقت نہیں ہے۔

دلہن کے سر پر ہاتھ نہ رکھنا

دناوي په سر لاس نه ايښودل:

په بعضي سيمو كښې شنډي ښځې د ناوي په سر نه لاس راکاږي او نه ئي ښكلوي چي ناوي شنډې نه شي (25)

"اکثر علاقوں میں بے اولاد اور بانجھ خواتین نہ دلہن کے سر پر ہاتھ پھیرتے ہیں اور نہ ہی ان کا بوسہ لیتے ہیں اس خیال سے کہ کہیں دلہن کو بانجھ نہ بنائے۔"

اسلامی نقطہ نظر

بے اولاد اور بانجھ پن خواتین دلہن کے سر پر ہاتھ پھیرنا اور ان کا بوسہ لینا پشتون معاشرے میں منحوس سمجھتے ہیں، اس خیال سے کہ دلہن کو بانجھ نہ بنائے۔ اس وہم کی کوئی اصل نہیں بلکہ بے دلیل ہے۔ کیوں کہ بانجھ پن تو اللہ تعالیٰ کا فیصلہ ہے اس سے دلہن بیچاری کا کوئی سروکار نہیں۔ یہ خالص اللہ تعالیٰ کی مشیت ہے کسی کو صاحب

اولاد بنادے اور کسی کو بے اولاد بنادے۔ قرآن میں ارشاد ربانی ہے: **لِلّٰهِ مُلْكُ السَّمَاوَاتِ وَالْأَرْضِ يَخْلُقُ مَا يَشَاءُ يَهَبُ لِمَنْ يَشَاءُ إِنَّاتَّا وَنَهَبُ لِمَنْ يَشَاءُ الدُّكُورَ، أَوْ يُزَوِّجُهُمْ ذُكْرَانًا وَإِنَّا نَافَعُ مَنْ يَشَاءُ عَقِيمًا إِنَّهُ عَلِيمٌ قَدِيرٌ** (26) "سارے آسمانوں اور زمین کی سلطنت اللہ ہی کی ہے۔ وہ جو چاہتا ہے، پیدا کرتا ہے۔ وہ جس کو چاہتا ہے، لڑکیاں دیتا ہے، اور جس کو چاہتا ہے، لڑکے دیتا ہے، یا پھر ان کو ملا کر لڑکے بھی دیتا ہے، اور لڑکیاں بھی، اور جس کو چاہتا ہے، بانجھ بنا دیتا ہے۔ یقیناً وہ علم کا بھی مالک ہے، قدرت کا بھی مالک۔"

اس سے معلوم ہوا کہ اولاد دینا نہ دینا یہ کسی کا اختیار نہیں بلکہ یہ خالص اللہ تعالیٰ کا اختیار ہے خواہ کسی کو صاحب اولاد بنادے اور کسی کو بانجھ پن، کسی کو وہ لڑکا دے یا لڑکی اور کسی کو دونوں سے نوازے۔ یہ خیال کرنا کہ بے اولاد عورت اگر دلہن کے سر پر ہاتھ رکھے تو وہ بانجھ ہو جائے گی۔ یہ وہم ہے اور ایسا عقیدہ رکھنا اللہ پر ایمان کے منافی ہے۔ لہذا ایسی سوچ سے بچنا چاہیے۔

شادی کے کپڑا کا جوڑا نہ دھونا

د وادہ جوہ نہ وینخل :

د وادہ جوہ جی ناوی توب ئی پہ کنبی تیر کړي وي په دي خيال نه وینځي چي بیا د خاوند کور نه زړه بدیږي او بیلتون راځي (27)

"شادی کے کپڑے کا جوڑا جب دلہن استعمال کر کے تمام رسومات ادا کرے تو اس خیال سے اس کو نہ دھو یا جاتا ہے کہ دلہن کا دل گھر سے نہ بھرے اور آپس میں جدائی نہ آجائے۔"

اسلامی نقطہ نظر:

نئی دلہن کا کپڑے کا جوڑا اس خیال سے نہیں دھوتے کہ کہیں دلہن کو دل گھر سے نہ بھرے اور آپس میں میاں بیوی کی جدائی نہ ہو جائے۔ دین اسلام نے عورتوں کے ساتھ حسن سلوک کی تاکید کی ہے۔ تاکہ میاں بیوی میں جدائی نہ ہو بلکہ خوشگوار زندگی ہو۔ اسی حسن سلوک، تعظیم اور عزت دینے میں خوشگوار گھریلو زندگی کا راز مضمر ہے۔ یہ کہنا بے جا ہے کہ شادی کے کپڑوں کا جوڑا دھو لیا جائے تو جدائی ہوگی۔ رسول اللہ ﷺ نے تو کمزوریوں کے ساتھ ہی قبول کرنے اور اس کے ساتھ زندگی گزارنے کا درس دیا ہے۔ آپ ﷺ کی صنف نازک کے ساتھ بہترین برتاؤ کی تاکید کی ہے۔ نبی اکرم ﷺ خود بھی عورتوں کے ساتھ اچھا سلوک کرتے اور مسلمانوں کو بھی عورتوں کے ساتھ نیکی، بھلائی اور اچھی معاشرت کی تاکید فرمائی ہے۔ حضرت عائشہؓ سے روایت ہے کہ

رسول اللہ ﷺ نے فرمایا: خَيْرُكُمْ خَيْرُكُمْ لِأَهْلِيهِ وَأَنَا خَيْرُكُمْ لِأَهْلِي (28) "تم میں سب سے بہترین وہ لوگ ہیں جو اپنی عورتوں کے ساتھ اچھا برتاؤ کرتے ہیں، اور میں تم میں اپنی خواتین کے ساتھ بہترین برتاؤ کرنے والا ہوں۔"

ایک اور حدیث میں عورتوں کے ساتھ حسن سلوک کی تاکید کرتے ہوئے فرمایا: اسْتَوْصُوا بِالنِّسَاءِ خَيْرًا (29) "میں تم کو عورتوں کے بارے میں بھلائی کی نصیحت کرتا ہوں۔"

لہذا اس خود ساختہ وہم کی کوئی بنیاد نہیں۔ بالکل بے دلیل اور بے اصل ہے۔

دلہن کے لیے کالے کپڑے نہ بنوانا

دناوی جوہرہ تورہ نہ کول:

زنانہ د ناوی پہ جوہرو جامو کنبی تورہ جوہرہ پہ دی خبال نہ کوی جی بیا سپرہ کبری (30)

"خواتین دلہن کے لیے کپڑوں کی تیاری میں کالے کپڑے بنوانے سے پرہیز کیا جاتا ہے اس خیال سے کہ اس سے دلہن منحوس ہو جائے گی۔"

اسلامی نقطہ نظر

دلہن کے لیے شادی کے موقع پر کالے کپڑے بنوانا منحوس سمجھنا، اسلامی نقطہ نظر سے واضح رہے کہ لباس کے معاملے میں دین اسلام اور شریعت نے لباس کے سلسلہ میں چند اصول دیے ہیں لباس اتنا باریک نہ ہو کہ بدن چھپانہ سکے اور مردوں سے مشابہت نہ ہو۔ یعنی شریعت نے عورت کو خاص وضع قطع کا پابند نہیں بنایا، البتہ کچھ حدود و قیود رکھی ہیں جن سے تجاوز کی اجازت نہیں ہے۔ ان حدود و قیود کا خیال رکھتے ہوئے کسی بھی وضع کو اختیار کرنے کی اجازت ہے۔ رسول اللہ ﷺ نے فرمایا: أَنَّهُ لَعَنَ الْمُتَشَبِّهَاتِ مِنَ النِّسَاءِ بِالرِّجَالِ، وَالْمُتَشَبِّهِينَ مِنَ الرِّجَالِ بِالنِّسَاءِ (31) "رسول اللہ ﷺ نے ان عورتوں پر لعنت فرمائی ہے جو مردوں جیسا لباس پہنے، اور ان مردوں پر بھی لعنت فرمائی ہے جو عورتوں جیسا لباس پہنے۔"

نیز ایسا لباس نہ ہو جو ستر یعنی ستر چھپانے والا نہ ہو۔ کیوں کہ لباس کا اصل مقصد قرآن نے ستر بتایا ہے۔ سورة الاعراف میں اللہ تعالیٰ فرماتے ہیں: يَا بَنِي آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوَاتِكُمْ وَرِدْشًا وَلِبَاسُ التَّقْوَىٰ ذَٰلِكَ خَيْرٌ ذَٰلِكَ مِنْ آيَاتِ اللَّهِ لَعَلَّهُمْ يَذَّكَّرُونَ (32) "اے آدم کے بیٹو اور بیٹیوں! ہم نے تمہارے لیے لباس نازل کیا ہے جو تمہارے جسم کے ان حصوں کو چھپا سکے جن کا کھولنا برا ہے، اور خوشنمائی کا ذریعہ بھی ہے۔ اور تقویٰ کا جو لباس ہے، وہ سب سے بہتر ہے۔ یہ سب اللہ کی نشانیوں کا حصہ ہے، جن کا مقصد یہ ہے کہ لوگ سبق حاصل کریں۔"

اس سے یہ مفہوم بھی نکلتا ہے کہ زیب و زینت اور آرائش کے لیے بھی اگرچہ لباس پہننا جائز ہے۔ تاہم لباس میں ایسی سادگی زیادہ پسندیدہ ہے جو انسان کے زہد و ورع اور تقویٰ کا مظہر ہو۔ یہ کہنا بے جا ہے کہ کالے کپڑے منحوس ہوتے ہیں۔ خواتین کے لیے شریعت میں رنگوں پر کوئی پابندی نہیں ہے۔ یہ کہنا کہ کالے کپڑے منحوس ہوتے ہیں، یہ بے سند اور بے دلیل بات ہے۔ اس کی کوئی اصل نہیں ہے۔

دلہن کا کالی ہانڈی کو ہاتھ میں نہ لینا

د ناوي توره کټوئي په لاس کښې نه اخستل :

ناوے ډیرے ورځے توره کټوئي نه اخلي ، دے سره کور سپیره کیږي او د کور نه برکت ځي (33)

"دلہن کا کالی ہانڈی ہاتھ میں نہ لینا: نئی نویلی دلہن کالی ہانڈی کو ہاتھ میں نہیں لیتے، اگر ایسا کیا تو گھر منحوس ہو جائے گا اور گھر سے برکت رخصت ہو جائے گی۔"

اسلامی نقطہ نظر

پشتون معاشرہ میں اس مروج وہم کہ دلہن کا کالی ہانڈی ہاتھ میں نہ لینا، اگر ایسا کیا تو گھر سے برکت رخصت ہو جائے گی اور گھر منحوس ہو گا۔ کوئی حقیقت نہیں، انسانی معاشروں میں دلہن شادی کے بعد گھر میں سب کی خدمت کرتی ہیں اور دعائیں لیتی ہیں۔ ایسا سوچنا اسلامی مزاج کے خلاف ہے۔ دلہن کی خدمت سے نہ نحوست آجاتی ہے اور نہ ہی بے برکتی۔ یہ ادھام کے قبیل میں سے ہے۔

شیخ بابا (34) کا مزار

شیخ بابا:

وټيلي شي چي په کوټټه کښې دشيخ بابا په مزارکومہ ډولۍ تيریږي او خو ډډي اونه کږي شوي نو په واده کښې څه چل کیږي (35)

"شیخ بابا: کہا جاتا ہے کہ کوټے میں ایک شیخ بابا کا مزار واقع ہے اس کے پر سے اگر کوئی ڈولی بغیر فائرنگ کے گزر جائے تو کوئی مصیبت آجاتی ہے۔"

اسلامی نقطہ نظر

کسی ولی کسی بابا کے مزار کچھ بھی نہیں کر سکتا، یہ لوگوں کے ادھام ہیں۔ کہ کوئی مزار پر سے بغیر فائرنگ کے گزر جائے تو کوئی مصیبت آجاتی ہے۔ یہ شیخ بابا کے مزار کے بارے میں مشہور ہے۔ اس طرح یہ بدشگونی جائز نہیں البتہ نیک شگونی لینی چاہیے، کیوں کہ رسول اللہ ﷺ نے فرمایا: لَا طَیْرَةَ، وَحَیْرُ الطَّیْرَةِ الْقَالُ قِیل: یا

رَسُولَ اللَّهِ، مَا الْقَالُ؟، قَالَ: الْكَلِمَةُ الصَّالِحَةُ يَسْمَعُهَا أَحَدُكُمْ ⁽³⁶⁾ "بدشگونی کی کوئی اصل نہیں اور اس سلسلہ میں بہترین چیز فال ہے۔ لوگوں نے پوچھا یا رسول اللہ ﷺ! فال کیا ہے؟ آپ ﷺ نے فرمایا: فال وہ عمدہ بات ہے جو تم میں سے کوئی سنتا ہے۔"

اسلامی تعلیمات کی رو سے اس وہم کی کوئی حقیقت نہیں بالکل بے بنیاد وہم ہے۔ ایسا عقیدہ رکھنا اسلامی تعلیمات اور تقدیر پر ایمان کے متضاد ہے لہذا اس سے اجتناب لازم ہے۔ موت اور حیات اللہ کے حکم کے سوا کسی اور چیز کا عقیدہ رکھنا ایمان کے منافی ہے۔

لیٹے ہوئے شخص کو پھلانگنا

پہ ملاست کس اور بدل :

كه خوك ملاست وي اوبل تن پرے واورې نوبد فال اوگناه گنر لے شي . وائي چه دا بنه نه وي ⁽³⁷⁾

"لیٹے ہوئے شخص کو پھلانگنا: اگر کوئی لیٹا ہوا شخص کو پھلانگ دے تو یہ گناہ اور بدشگونی سمجھی جاتی ہے اور یہ اچھا تصور نہیں کرتے۔"

اسلامی نقطہ نظر

لیٹے ہوئے شخص کو پھلانگ دینا انسانی تکریم کے حوالے اگر یہ بات ہو تو مناسب بات ہے، کیوں کہ انسان کی عزت اور تکریم اللہ کو محبوب ہے۔ اس لیے قرآن میں اللہ تعالیٰ نے انسانی تعظیم کا تذکرہ فرمایا ہے:

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا ⁽³⁸⁾ "اور حقیقت یہ ہے کہ ہم نے آدم کی اولاد کو عزت بخشی ہے، اور انہیں خشکی اور سمندر دونوں میں سواریاں مہیا کی ہیں، اور ان کو پاکیزہ چیزوں کا رزق دیا ہے، اور ان کو اپنی بہت سی مخلوقات پر فضیلت عطا کی ہے۔"

معلوم ہوا کہ انسان کو اللہ تعالیٰ نے بہت عزت سے نوازا ہے۔ اس لیے انسانی تعظیم واجب اور لازم ہے۔ لیٹے ہوئے شخص کو پھلانگنا طبعی اور فطری طور پر بھی ناپسندیدہ ہے۔ اس سے اجتناب لازم ہے، مگر بدشگونی اور نحوست سمجھ لینا انسانی عقل سے بالاتر ہے۔ بے سند اور بے بنیاد بات ہے۔

رات کو شیشہ / آئینہ میں دیکھنا

دشپے شیشہ کنہی کتل :

بنده سپيره کيږي . د بدنمئ نښه ⁽³⁹⁾

"رات کو شیشہ میں دیکھنا: رات کو آئینہ میں دیکھنے سے بندہ منحوس ہو جاتا ہے نیز بدنامی کا باعث بنتا ہے۔"

اسلامی نقطہ نظر

شیشے کے حوالے سے اس وہم کی کوئی بنیاد نہیں، شیشے میں دیکھنے سے نحوست نہیں ہوتی، بد شگون کے بجائے اچھا شگون لینا چاہیے کیوں کہ رسول اللہ ﷺ اچھا شگون پسند فرماتے تھے:

ارشاد نبوی ﷺ ہے: كَانَ النَّبِيُّ صَلَّى اللَّهُ عَلَيْهِ وَسَلَّمَ يُعْجِبُهُ الْقَائِلُ الْحَسَنُ، وَيَكْرَهُهُ الْطَّيْرَةُ⁽⁴⁰⁾ "رسول اللہ ﷺ اچھی اور نیک فالی کو پسند فرماتے تھے اور بد شگون اور نحوست کو ناپسند فرماتے تھے۔"

گوئی (41) کی آواز

گونگی آواز:

خلق گونگی آواز منحوسہ او سپرہ گئی (42)

"گوئی کی آواز: گوئی کی آواز کو منحوس سمجھا جاتا ہے۔"

تیتیر (43) کی موجودگی سے گھر میں نحوست ہونا

تورتیتیر:

تورتیتیر چی پہ کوم کورکنبی وی نوکوڈی تعویزونه پہ دغه کور اثر نه کوی اود تیتیر

لری کولوسره کورسپرہ کیپری (44)

"کالا تیتیر: کالا تیتیر جس گھر میں بھی ہو اس گھر پر تعویذ اور جادو منتر اثر نہیں کرتا، البتہ تیتیر کو گھر سے نکالنے سے گھر میں نحوست آ جاتی ہے۔"

کالی بلی:

تورہ پیشو:

پہ غم، آفت اختہ کول بد ورپی بندل (45)

"کالی بلی: کالی بلی کو منحوس جب کہ غم، مصیبت اور پریشانی آنے کی علامت قرار دیا گیا ہے۔"

اسلامی نقطہ نظر

مختلف پرندوں کو اور بالخصوص کالی بلی کو منحوس سمجھنے کے متعلق اسلامی نقطہ نظر یہ ہے کہ گوئی کی آواز ہو، گھر میں تیتیر کی موجودگی ہو، یا کالی بلی ہو، رسول اللہ ﷺ نے کسی کو بھی منحوس نہیں کہا۔ البتہ گھر میں بلی یا اور پالتو پرندے پالنا شرعاً جائز ہے کوئی حرج نہیں، بشرط یہ کہ اس کے کھانے پینے کا خیال رکھا جائے۔ کالی بلی منحوس

ہے یہ غلط بات اور وہم ہی ہے کیوں کہ بلی پالنا شرعاً ممنوع نہیں کیوں کہ کئی احادیث میں رسول اللہ ﷺ نے متاع بیت میں (گھر کے افراد) شمار فرمایا ہے۔ سنن ابوداؤد میں تفصیل کے ساتھ حضرت عائشہؓ کا واقعہ منقول ہیں: "داود بن صالح بن دینار تمار اپنی والدہ سے روایت کرتے ہیں کہ ان کی مالکن نے انہیں ہر سہ ایک خاص قسم کا کھانا ہے، دے کر حضرت عائشہؓ کی خدمت میں بھیجا تو انہوں نے مجھے رکھ دینے کا اشارہ کیا (میں نے رکھ دیا) اتنے میں بلی آکر اس میں سے کچھ کھا گئی۔ جب حضرت عائشہؓ نماز سے فارغ ہوئیں تو بلی نے جہاں سے کھایا تھا وہیں سے کھانے لگیں اور بولیں: رسول اللہ ﷺ نے فرمایا ہے: إِنَّمَا لَيْسَتْ بِنَجَسٍ إِنَّمَا هِيَ مِنَ الطَّوَافِينَ عَلَيْكُمْ، وَقَدْ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ بِفَضْلِهَا (46)" یہ ناپاک نہیں کیوں کہ یہ تمہارے پاس آنے جانے والوں میں سے ہے، اور میں نے رسول اللہ ﷺ کو بلی کے جھوٹے سے وضو کرتے ہوئے دیکھا ہے۔"

لہذا کوئی پرندہ یا جانور منحوس نہیں، بلا وجہ کسی چیز کو منحوس سمجھنا اور مصیبت اور آفت کی ذریعہ اور سبب سمجھنا باعث گناہ ہے۔ اس سے اجتناب کرنا چاہیے۔

مخصوص دنوں میں ناخن نہ کاٹنا

پہ خنوخنو نوکان نہ پریکول :

پہ خنوخنو نوکانو پریکولو سرہ بندہ سپیرہ کیڑی (47)

("مخصوص دنوں میں ناخن نہ کاٹنا۔ کیوں کہ مخصوص دنوں میں ناخن کاٹنا بندہ منحوس ہو جاتا ہے۔")

اسلامی نقطہ نظر

ناخن کٹوانا انسانی فطرت بھی ہے اور سنت رسول اللہ ﷺ بھی ہے۔ اس میں کسی خاص دن کا ذکر نہیں، یہ کہنا کہ فلاں دن ناخن کٹوانا منحوس ہے یہ گھڑی ہوئی بات ہے۔ کسی بھی دن آپ صفا کی کر سکتا ہے۔ رسول اللہ ﷺ نے ناخن کاٹنے کو تمام انبیاء کرام کا سنت قرار دیا ہے۔ ارشاد نبوی ﷺ ہے: عَشْرَةٌ مِنَ الْفِطْرَةِ: قَصُّ الشَّارِبِ، وَقَصُّ الْأَظْفَارِ، وَغَسْلُ الْبُرَاجِمِ، وَإِعْقَاءُ اللَّحْيَةِ، وَالسَّوَاكِ، وَالِاسْتِنْشَاقُ، وَنَتْفُ الْإِبْطِ، وَحَلْقُ الْعَانَةِ، وَانْتِقَاصُ الْمَاءِ، قَالَ مُصْعَبٌ: وَلَسِيْتُ الْعَاشِرَةَ إِلَّا أَنْ تَكُونَ الْمُضْمَضَةَ (48)" دس چیزیں فطرت (انبیاء کرام کی سنت ہیں، جو ہمیشہ سے آرہی ہیں) ہیں۔ مونچھیں کتر وانا، ناخن کاٹنا، انگلیوں کے پوروں اور جوڑوں کو دھونا، ڈاڑھی کا چھوڑنا، مسواک کرنا، ناک میں پانی ڈالنا، بغل کے بال اکھیڑنا، ناف کے نیچے بال صاف کرنا، استنجاء کرنا۔ مصعب بن شبیبہ کہتے ہیں۔ دسویں بات میں بھول گیا، شاید وہ کلی کرنا ہو۔"

فطرت سے مراد جبلت یعنی مزاج و طبیعت کے ہیں جس پر انسان کی پیدائش ہوتی ہے۔ یہاں مراد قدیم سنت انبیاء کرام ہیں۔ لہذا اس کے لیے کوئی خاص دن منحوس سمجھنا شریعت سے واقفیت ہے۔ جب بھی ضرورت ہو ناخن کاٹ سکتے ہیں، اس میں کوئی مضائقہ نہیں۔

جھولے کے متعلق بدشگونی لینا

پہ تال زانگل:

ماشومان دشپی مهال په تال د زانگلو نه منع کولي شي ، ځکه چي په شپه کبني په تال پيربان زانگي او هسي نه چي پيربان ماشومانو ته څه نقصان ورسوي (49)

("بچے کو شام کے بعد جھولے لینے سے منع کیا جاتا ہے اس لیے کہ شام کے بعد جنات جھولے لیتے ہیں اور ایسا نہ ہو کہ بچے کو نقصان پہنچائے۔")

اسلامی نقطہ نظر

آداب زندگی کے حوالے سے یہ وہم بالکل مطابق ہے، اور یہ اسلامی تعلیم بھی ہے۔ رسول اللہ ﷺ نے فرمایا: "جب شام ہو جائے تو چھوٹے بچوں کو گھر میں روکے رکھو، اس لیے کہ اس وقت شیاطین (زمین میں) پھیل جاتے ہیں۔ البتہ جب گھڑی بھر رات گزر جائے تو بچوں کو چھوڑ سکتے ہو۔" حضرت جابر بن عبد اللہ سے روایت ہے کہ اللہ کے رسول ﷺ نے فرمایا: إِذَا كَانَ جُنْحُ اللَّيْلِ، أَوْ أَمْسَيْتُمْ، فَكُفُّوا صَبْيَانَكُمْ، فَإِنَّ الشَّيَاطِينَ تَنْتَشِرُ حِينَئِذٍ، فَإِذَا ذَهَبَ سَاعَةٌ مِنَ اللَّيْلِ فَحُلُّوهُمْ، فَأَغْلِقُوا الْأَبْوَابَ وَادْكُرُوا اسْمَ اللَّهِ، فَإِنَّ الشَّيْطَانَ لَا يَفْتَحُ بَابًا مُغْلَقًا، وَأَوْكُوا قِرْبَكُمْ وَادْكُرُوا اسْمَ اللَّهِ، وَخَمِّرُوا آيَاتَكُمْ وَادْكُرُوا اسْمَ اللَّهِ، وَلَوْ أَنَّ تَغْرَضُوا عَلَمًا شَيْئًا، وَأَطْفَيْتُمْ مَصَابِيحَكُمْ (50) "جب رات کی تاریکی چھا جائے، یا شام ہو جائے۔ تو اپنے بچوں کو باہر نہ نکلنے دیا کرو۔ کیونکہ اس وقت شیطان منتشر ہوتے ہیں۔ پھر جب رات کا ابتدا ہی سے گزر جائے، تو انہیں چھوڑ دو۔ اور دروازے بند کر کرتے ہوئے اللہ کا نام۔ کیونکہ شیطان بند دروازہ نہیں کھولتا۔ اور اپنے مشکیزوں کا منہ اللہ کا نام لے کر باندھ دو۔ اور اپنے برتنوں کو اللہ کا نام لے کر ڈانپ دو۔ چاہے ان پر کوئی بھی چیز رکھ دو، اور اپنے چراغوں کو بجھا دو۔"

اس حدیث سے معلوم ہوا کہ شام کے بعد بچوں کو آزاد نہیں چھوڑنا چاہیے۔ کیونکہ شیطان ان پر اپنے نقصان دہ اثرات ڈالتے ہیں۔ اور وہ ابھی ان پر اترتی ہے۔ اگر ان ہدایت پر عمل کیا جائے، تو شیطانی اثرات اور وبا کی

کے انزال سے محفوظ رہتے ہیں۔ اور یہ بھی معلوم ہوا کہ جب شام کا اندھیرا چھانے لگے تو بچوں کو گھر بلا لیجیے اور باہر نہ کھیلنے دیجیے۔ احتیاط اسی میں ہے کہ کسی اشد ضرورت کے بغیر بچوں کو رات میں گھر سے نہ نکلنے دیں۔

ہاتھ سے کسی چیز کا گر جانے کے متعلق بدشگونی:

دلّاس نہ خہ پریوتل:

چرتہ ددہ خبرے کیوړي . دچاپه خوله ددہ نوم (51)

("ہاتھ سے کسی چیز کا گر جانا: کسی کے منہ پر اس کا نام ہوگا (یہ چیز اس لیے گر گئی) یا کوئی اس کے بارے میں بات کرے گا۔")

اسلامی نقطہ نظر:

کسی چیز کا ہاتھ سے گر جانے کے بارے میں یہ باتیں کرنا کہ اس آدمی کا تذکرہ ہو رہا ہے یا کوئی اس کے بارے میں بات کر رہا ہوتا ہے۔ اگر یہ وہم حقیقت میں ایسا ہوتا تو آج ہم بھی اس کا مشاہدہ کرتے مگر اس وہم کی کوئی حقیقت نہیں۔ یہ باتیں بالکل بے سند ہیں۔

اسلامی نقطہ نظر:

نحوست، بدفالی اور بدشگونی کے متعلق احادیث میں کافی مواد موجود ہیں۔ نحوست سے متعلق چند احادیث درج ذیل ہیں۔ رسول ﷺ نے فرمایا: وَلَا طَبِيرَ وَلَا صَفَرٍ (52) "کوئی بدشگونی نہیں ہے اور نہ ہی صفر کا مہینہ منحوس ہے۔"

ماہ صفر کو منحوس سمجھنا دور جاہلیت کے عرب کا عقیدہ تھا۔ انسان یا بلی وغیرہ کو منحوس سمجھتے تھے۔ اور اس سے بدشگونی لیتے تھے۔ کوئی کام خراب ہو جاتا تو کہتے کہ آج صبح فلاں کا چہرہ دیکھا تھا وہ منحوس ہے، اس لیے آج میرا کام نہ ہو سکا۔ یا بلی نے راستہ کاٹ دیا ہے اس وجہ وہ اپنے کام کو انجام دینے سے رک جاتا ہے۔ یا یہ دلہن منحوس ہے اس لیے گھر میں حادثہ پیش آیا۔ حالانکہ کوئی مصیبت آنے پر کسی دوسرے کو منحوس قرار دینا، یہ مسلمان کا کام نہیں ہے بلکہ کافروں کا کام ہے۔ جیسا کہ فرعون کی قوم کے بارے میں اللہ تعالیٰ فرماتا ہے: وَإِنَّ تُصِيبُهُمْ سَيِّئَةٌ يَطَّيَّرُوا بِمُوسَى وَمَنْ مَعَهُ (53) "اور اگر ان پر کوئی مصیبت پڑ جاتی تو اس کو موسیٰ اور ان کے ساتھیوں کی نحوست قرار دیتے۔"

کسی چیز سے بدشگونی لینا اور اپنے کام سے رک جانا، اللہ تعالیٰ کی ذات کے علاوہ کسی چیز کو نفع و نقصان کا محرک ماننا شرک ہے۔

اس لیے رسول ﷺ نے فرمایا: الطَّيْرَةُ شِرْكٌ، الطَّيْرَةُ شِرْكٌ، ثَلَاثًا، وَمَا مِنَّا إِلَّا وَلَكِنَّ اللَّهَ يُذْهِبُهُ بِالتَّوَكُّلِ (54) "بدشگونی شرک ہے، بدشگونی شرک ہے، بدشگونی شرک ہے۔ اور ہم میں سے ہر ایک کو کوئی ناکوئی و ہم ہو جاتا ہے، لیکن اللہ تعالیٰ توکل کی برکت سے اسے دور کر دیتا ہے۔"

واضح ہوا کہ ایک مسلمان کاشایان شان یہ ہے کہ وہ اچھا شگون لے کیوں کہ رسول اللہ ﷺ اچھا شگون لیتے تھے اور اسے پسند فرماتے تھے۔ ایک مسلمان کو بھی چاہیے کہ وہ اچھا شگون لے کیوں کہ اسلام میں بدشگونی کی کوئی گنجائش نہیں، اس سے بچنا چاہیے۔ صحیح بخاری میں روایت ہے کہ نحوست صرف تین چیزوں میں ہوتی ہے، رسول اللہ ﷺ نے فرمایا: إِنَّمَا الشُّؤْمُ فِي ثَلَاثَةٍ: فِي الْفَرَسِ، وَالْمَرْأَةِ، وَالْدَّارِ (55) "نحوست صرف تین چیزوں میں ہوتی ہے: گھوڑے میں، عورت میں اور گھر میں۔"

جب کہ دوسری روایت میں آیا ہے کہ اگر بدشگونی کسی چیز میں ہوتی تو تین چیزوں میں ہوتی۔ حضرت عبد اللہ ابن عمرؓ سے روایت ہے کہ نبی اکرم ﷺ نے فرمایا: إِنْ يَكُنْ مِنَ الشُّؤْمِ شَيْءٌ حَقٌّ، فَفِي الْفَرَسِ، وَالْمَرْأَةِ، وَالْدَّارِ (56) "اگر بدشگونی کسی چیز میں ہوتی تو تین چیزوں میں ہوتی، نحوست صرف تین چیزوں میں ہوتی ہے۔ گھوڑے میں، عورت میں اور گھر میں (مگر ایسا نہیں)۔" پھر ایک اور روایت میں نحوست کی نفی فرمائی کہ نحوست کی کوئی حقیقت اسلام میں نہیں۔ رسول اللہ ﷺ نے فرمایا: لَا طَيْرَةَ (57) "کوئی نحوست اور بدشگونی نہیں ہے۔"

نبی اکرم ﷺ کے دور میں اور آپ سے پہلے ادوار میں دنیا کے عام فسادات اور جنگوں کی بنیاد تین چیزیں ہوا کرتی تھی یا اہم چیزیں رہی ہیں۔ رہنے کی زمین یعنی گھر، گھر کی نحوست یہ ہے کہ گھر آرام دہ نہ ہو، اس کا پڑوسی اچھا نہ ہو وغیرہ، عورت، عورت کی نحوست یہ ہے کہ عورت بد زبان اور بد اخلاق ہو شوہر کی نافرمان اور ناقدری کرنے والی ہو، اور سوار فوجیں یعنی گھوڑا، گھوڑے کی نحوست یہ ہے کہ وہ لات مارے، دانت سے کاٹے وغیرہ، اب جب اسلام آیا تو یہ منسوخ ہوا اور فرمایا گیا کہ نحوست ہے ہی نہیں۔ اگر ہوتی تو ان چیزوں میں ہوتی مگر اب ہے نہیں تو لہذا بدشگونی اور نحوست پر یقین رکھنا اسلامی تعلیمات کے خلاف ہے۔ اس سے اجتناب ہونا چاہیے۔ حضرت عمران بن حصینؓ (58) سے مروی ہے کہ رسول اللہ ﷺ نے ارشاد فرمایا: لَيْسَ مِنَّا مَنْ تَطَيَّرَ أَوْ تُطَيِّرَ لَهُ، أَوْ تَكْهَنَ أَوْ تُكْهَنَ لَهُ، أَوْ سَحَرَ أَوْ سُجِرَ لَهُ، وَمَنْ عَقَدَ عَقْدَةً، أَوْ قَالَ: مَنْ عَقَدَ عَقْدَةً، وَمَنْ أَتَى كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ (59) "جس شخص نے فال نکالی یا فال نکلوائی یا کہانت کا کام کیا یا اپنے لیے کروایا یا جادو کیا کسی سے جادو کروایا اس کا ہم سے کوئی

تعلق نہیں اور جو شخص کسی عامل کے پاس گیا اور اس کی باتوں پر یقین کیا تو اس نے اس چیز کے ساتھ کفر کیا جو محمد ﷺ پر نازل کی گئی ہے۔"

عبداللہ ابن عمرؓ سے روایت نقل کرتے ہیں، رسول اللہ ﷺ نے فرمایا: لَا عَذْوَى، وَلَا طَيَّرَةَ، وَلَا هَامَةً، فَقَامَ إِلَيْهِ رَجُلٌ فَقَالَ: يَا رَسُولَ اللَّهِ، الْبَعِيرُ يَكُونُ بِهِ الْجَرَبُ فَتَجَرِبُ بِهِ الْإِبِلُ، قَالَ: ذَلِكَ الْقَدَرُ، فَمَنْ أَجَرَبَ الْأَوَّلَ⁽⁶⁰⁾ "اسلام میں اچھوت نہیں کی بیماری، بدفالی اور الو سے بدشگونی کی کوئی حیثیت نہیں ہے۔ ایک دیہاتی شخص کھڑا ہوا اور اس نے کہا: اللہ کے رسول ﷺ! بتائیے اونٹ کو کھلی ہوتی ہے، اور پھر اس سے تمام اونٹوں کو کھلی ہو جاتی ہے؟ آپ ﷺ نے فرمایا: یہی تقدیر ہے، اگر ایسا نہیں تو پہلے اونٹ کو کس نے اس میں مبتلا کیا؟"

حضرت عائشہؓ اسے مروی ہے کہ رسول اللہ ﷺ بدفالی، بدشگونی اور نحوست کو ناپسند فرماتے اور اس سے نفرت فرماتے تھے۔ ارشاد نبوی ﷺ ہے: كَانَ النَّبِيُّ صَلَّى اللَّهُ عَلَيْهِ وَسَلَّمَ يُبْغِضُ الطَّيَّرَةَ وَيَكْرَهُهَا⁽⁶¹⁾ "رسول اللہ ﷺ اچھی اور نیک فالی کو پسند فرماتے تھے اور بدفالی کو ناپسند فرماتے تھے۔"

جب کہ حضرت قبیصہ بن وقاصؓ کہتے ہیں کہ میں نے رسول اللہ ﷺ کو فرماتے ہوئے سنا: الْعِيَافَةُ، وَالطَّيَّرَةُ، وَالطَّرْفُ مِنَ الْجَبْتِ، الطَّرْفُ: الرَّجْرُ، وَالْعِيَافَةُ: الْخَطُّ⁽⁶²⁾ "رمل، بدشگونی اور پرندہ اڑنا کفر کی رسموں میں سے ہے۔ پرندوں کو ڈانٹ کر اڑنا "طرق" ہے۔ "عیافہ" وہ لکیریں ہیں جو زمین پر کھینچی جاتی ہیں، جسے رمل کہتے ہیں۔"

حدیث میں لفظ "طیرة" کے معنی ہیں، پرندوں کی آوازوں یا کسی بھی ناپسندیدہ چیز کو دیکھ کر فال یا بدفالی لینا۔ شریعت میں ان توہمات کے کوئی اصل نہیں ہے، اس لیے رسول اللہ ﷺ نے ان سب توہمات کے نام لے کر منع فرمایا اور بدشگونی اور پرندوں کے ذریعے فال معلوم کرنے کو کفر قرار دیا۔

خلاصہ بحث

اسلام دین فطرت اور دین انسانیت ہے، یہ ایک کامل و مکمل دین اور ابدی ضابطہ حیات ہے۔ دین اسلام نے انسان کی ہر سطح پر کامل رہنمائی کی ہے۔ اللہ کی ذات پر ایمان، اعتقاد اور توکل کا تقاضا یہ ہے کہ سب کچھ اسی سے ہونے کا یقین انسان کے قلب و ذہن میں راسخ ہو۔ کسی شے کے بارے میں بدفالی، نحوست اور توہم پرستی کا نظریہ درحقیقت ایک غیر اسلامی سوچ اور اسلامی تعلیمات کے منافی عمل ہے۔ ہمارے معاشرے میں بدفالی، نحوست اور توہم پرستی جہاں دیگر امور میں سمجھی جاتی ہے، وہاں ماہ صفر کے متعلق عموماً لوگ بے شمار غلطیوں، ضعیف الاعتقادی، بدفالی اور توہم پرستی کا شکار نظر آتے ہیں، جس کا حقیقت اور اسلام سے دور کا بھی واسطہ نہیں۔

حوالہ جات

- ¹ - وزیر، تاج محمد، ڈاکٹر، مولانا، وزیرستان کے رسوم و رواج کا شرعی قوانین کے ساتھ موازنہ اور پشتونوں کی تاریخ، میثاق انٹرپرائیزز، اسلام آباد، 1435ھ / 2014ء، ص 34
- ² - رضا ہمدانی ایک معروف پشتون مؤرخ اور محقق تھے، جنہوں نے پشتون تاریخ، ثقافت اور رسم و رواج پر گہری تحقیق کی۔ ان کی مشہور کتاب "پٹھانوں کے رسم و رواج" میں انہوں نے پشتونوں کے اخلاقی اصول، جنگی روایات، مہمان نوازی اور غیرت پر تفصیل سے روشنی ڈالی۔ رضا ہمدانی نے اپنی زندگی میں پٹھانوں کی ثقافتی شناخت اور تاریخی پس منظر کو اجاگر کرنے کے لیے اہم کام کیا۔ ان کی تصانیف آج بھی پشتون معاشرتی تحقیق کے اہم ماخذ سمجھی جاتی ہیں۔ ہمدانی، رضا: پٹھانوں کے رسم و رواج، ج 1، ص 45
- ³ - ہمدانی، رضا، پٹھانوں کے رسم و رواج، لوک ورثے کا قومی ادارہ، اسلام آباد، 1406ھ / 1986ء، ص 7
- ⁴ - تاج محمد، وزیر، ڈاکٹر، وزیرستان کے رسوم و رواج، ص 87
- ⁵ - دریاب، علی خیل، باشاہ روم، ڈاکٹر، پښتانه او توهمات (کبرني انگيرني)، اعراف پبلشرز، پشاور، 1441ھ / 2019ء، ص 276
- ⁶ - شنواري، محمد، موسیٰ خان، توهمات، لیک اوخیرنه، ماسٹر پرنٹرز، پشاور، 1419ھ / 1999ء، ص 59
- ⁷ - بخاری، ابو عبدالله محمد بن اسماعیل، امام، الجامع الصحيح (صحیح بخاری)، دار طوق النجاة، بیروت، 1422ھ / 2001ء، رقم: 5755
- ⁸ - ابوداؤد، سلیمان بن الاشعث، السجستانی، امام، السنن ابی داؤد، (سنن ابو داؤد) دار الرساله العالمیه، بیروت، 1430ھ / 2009ء، رقم: 3910
- ⁹ - صائم، فضل معبود، کرکي اوکبرني (توهمات)، نغمه زار پبلی کیشنز، ملاکنڈ، 1443ھ / 2021ء، ص 82
- ¹⁰ - ایضاً، ص 54
- ¹¹ - احمد بن حنبل، ابو عبد الله، احمد بن محمد بن حنبل، الشیبانی، امام، المسند (مسند امام احمد)، مکتبه، مؤسسة الرسالة، 1421ھ / 2001ء، رقم: 7045
- ¹² - دریاب، پښتانه او توهمات (کبرني انگيرني)، ص 218
- ¹³ - سورة المائدة: 2
- ¹⁴ - دریاب، پښتانه او توهمات (کبرني انگيرني)، ص 249
- ¹⁵ - صحيح بخاری، رقم: 5755

- ¹⁶ - آپ کا پورا نام عبداللہ بن مسعود بن غافل بن حبیب ہذلی ابو عبد الرحمن ہے۔ مکہ میں ابتدائی اسلام لانے والوں میں سے تھے۔ سابقین اولون میں سے تھے۔ آپ ﷺ کے خادم خاص تھے۔ آپ ہی نے سب سے پہلے حرم مکہ میں جبر سے قرآن سنایا۔ آپ ﷺ کے ساتھ غزوات میں شرکت کی۔ آپ نے 32ھ / 653ء کو مدینہ میں 60 سال کی عمر میں وفات پائی۔ (ابن حجر عسقلانی، تہذیب الہذیب، ج 1، ص 27؛ الزرکلی، الاعلام، ج 4، ص 137)
- ¹⁷ - سنن ابو داؤد، رقم: 3910
- ¹⁸ - صحیح بخاری، رقم: 6472
- ¹⁹ - صائم، کرکی اوکرنی (توہمات)، ص 36
- ²⁰ - علی بن عبد الملک، المتقی، الہندی، امام، کنز العمال فی سنن الاقوال والافعال، مؤسسة الرسالة، بیروت، س۔ن۔، ج 1، ص 328
- ²¹ - دلہن وہ لڑکی ہوتی ہے جو شادی کے موقع پر دلہے کے ساتھ رشتہ ازدواج میں بند ہوتی ہے۔ شادی کے دن وہ عموماً خاص لباس اور زیورات پہن کر دلہن بنتی ہے۔ حسین، "اسلامی شادی اور رسم و رواج"، 2020ء، ص 45
- ²² - دریاب، پستانانہ او توہمات (کرنی انکیرنی)، ص 249
- ²³ - سنن ابو داؤد، رقم: 5197
- ²⁴ - صائم، کرکی اوکرنی (توہمات)، ص 40
- ²⁵ - ایضاً، ص 40
- ²⁶ - سورة الشوری: 50
- ²⁷ - صائم، کرکی اوکرنی (توہمات)، ص 65
- ²⁸ - الترمذی، ابو عیسیٰ محمد بن عیسیٰ، امام، السنن (سنن ترمذی)، دار الجیل، بیروت، 1418ھ / 1998ء، رقم: 3895
- ²⁹ - مسلم، ابو الحسن بن الحجاج، القشیری، النیسابوری، امام، الصحیح المسلم، (صحیح مسلم مکتبہ: دارہ احیاء التراث العربی، بیروت، 1418ھ / 1997ء، رقم: 1468)
- ³⁰ - صائم، کرکی اوکرنی (توہمات)، ص 88
- ³¹ - سنن ابوداؤد، رقم: 4097
- ³² - سورة الاعراف: 26
- ³³ - شنواری، توہمات، لیک اوخیرنہ، ص 40
- ³⁴ - کوئٹہ بابا: مزار معصوم بابا کوئٹہ کے قریب پشین شہر میں واقع ہے اور شیخ بابا کے نام سے بھی جانا جاتا ہے۔ یہاں آنے والے افراد دانتوں کے درد کے علاج کے لیے زیارت کرتے ہیں اور کیل ٹھونک کر درد سے نجات پانے کا عقیدہ رکھتے ہیں۔

2010ء میں مزار کو نقصان پہنچانے کی کوشش کی گئی، لیکن یہ ناکام رہی۔ مزار آج بھی عقیدت مندوں کا مرکز ہے۔ مزار معصوم بابا کی زیارت"، 2023

³⁵ .صائم، کرکی اوکرنی (توہمات) ، ص 39

³⁶ - الطیالسی، ابوداؤد سلیمان بن الجارود، امام، المسند، دار بجر، مصر، 1419ھ / 1999ء، رقم: 2634

³⁷ .شنواری، توہمات، لیک اوخیرنہ، ص 26

³⁸ - سورة بنی اسرائیل: 70

³⁹ .شنواری، توہمات، لیک اوخیرنہ، ص 66

⁴⁰ - ابن ماجہ، ابو عبد اللہ محمد بن یزید القزوی، امام، السنن ابن ماجہ، (سنن ابن ماجہ) مکتبہ دار احیاء الکتب العربیہ، بیروت، س-ن-، رقم: 3536

⁴¹ - گوگی: ایک خون دار جاندار ہے جو زیادہ تر ہوا میں پرواز کرنے کی صلاحیت رکھتا ہے۔ پرندوں کی خصوصیات میں ہلکی ہڈیاں، پنکھ اور چونچ شامل ہیں۔ یہ دنیا بھر میں مختلف اقسام میں پائے جاتے ہیں اور ان کی اہمیت قدرتی توازن کے لیے ضروری ہے۔ حسین، "قدرتی حیات اور پرندے"، 2021ء، ص 34

⁴² .صائم، کرکی اوکرنی (توہمات) ، ص 51

⁴³ - تیتز: پرندہ تیتز ایک خشکی پرندہ ہے جو اپنی خوبصورت آواز اور تیز حرکات کے لیے مشہور ہے۔ یہ زیادہ تر جنگلات اور کھلی زمینوں میں پایا جاتا ہے اور قدرتی ماحول میں توازن قائم رکھنے میں اہم کردار ادا کرتا ہے۔ علی، "پاکستان کے پرندے"، 2019ء، ص 58

⁴⁴ .صائم، کرکی اوکرنی (توہمات) ، ص 69

⁴⁵ .شنواری، توہمات، لیک اوخیرنہ، ص 45

⁴⁶ - سنن ابوداؤد، رقم: 86

⁴⁷ .شنواری، توہمات، لیک اوخیرنہ، ص 41

⁴⁸ - امام نسائی، ابو عبد الرحمن احمد بن شعیب، السنن الصغری، (سنن نسائی)، المطبوعات الاسلامیہ، حلب، 1406ھ / 1986ء، رقم: 5040

⁴⁹ - دریاب، پبستانہ او توہمات (کرنی انکیرنی)، ص 132

⁵⁰ - صحیح بخاری، رقم: 5423

⁵¹ - شنواری، توہمات، لیک اوخیرنہ، ص 23

⁵² - صحیح بخاری، رقم: 5757

⁵³ - سورة الاعراف: 131

⁵⁴ - سنن ابو داؤد، رقم: 3910

⁵⁵ - صحیح بخاری، رقم: 2858

⁵⁶ - صحیح مسلم، رقم: 2225

⁵⁷ - صحیح بخاری، رقم: 5755

⁵⁸ - آپ کا پورا نام عمران بن حصینؓ ابو نجد خزاعہ ہے۔ علماء صحابہ میں سے تھے۔ حضرت عمرؓ انہیں بصرہ بھیجا تھا تاکہ وہاں علم اور دین کی روشنی پھیلا دیں۔ جنگ صفین میں غیر جانب دار رہے۔ آپ کے شیوخ میں نبی ﷺ اور معقل بن یسار اور تلامذہ میں الحسن البصری اور حفص اللیثی شامل ہیں۔ ابن حجر اور ذہبی نے کہا ہے کہ آپ صحابی ہیں۔ بصرہ میں 52ھ/272ء کو وفات پائی۔ الذہبی، تذکرۃ الحفاظ، ج1، ص29، الزرکلی الاعلام، ج5، ص70

⁵⁹ - امام بزار، ابو بکر احمد بن عمرو، مسند البزار المنشور باسم البحر الزخار، مکتبہ: العلوم والحکم، المدینۃ المنورۃ، 1430ھ/2009ء، رقم: 3578

⁶⁰ - ابن ماجہ، ابو عبد اللہ محمد بن یزید القزوی، امام، السنن ابن ماجہ، (سنن ابن ماجہ) مکتبہ دار احیاء الکتب العربیہ، بیروت، س-ن۔، رقم: 3540

⁶¹ - ابو جعفر احمد بن محمد بن سلامہ بن عبد الملک بن سلمہ الازدی، الحجری، المصری، المعروف بالطحاوی، امام، شرح معانی الآثار، مکتبہ عالم الکتب، المدینہ المنورۃ، 1414ھ/1994ء، رقم: 7083

⁶² - سنن ابو داؤد، رقم: 3907